

Brussell, 6 ta' Novembru 2019
(OR. en)

13595/1/19
REV 1

JEUN 118
EDUC 435
SPORT 89
EMPL 547
SOC 719
DIGIT 160
SUSTDEV 152

NOTA

minn:	Segretarjat Ġenerali tal-Kunsill
lil:	Kumitat tar-Rappreżentanti Permanenti/Kunsill
Sugġett:	Abbozz ta' konkluzjonijiet tal-Kunsill u tar-Rappreżentanti tal-Gvernijiet tal-Istati Membri mlaqqgħin fi hdan il-Kunsill dwar l-edukazzjoni u t-taħriġ ta' persuni li jaħdmu maż-żgħażaġħ - Adozzjoni

Id-delegazzjonijiet isibu meħmuż it-test tal-abbozz ta' konkluzjonijiet imsemmi hawn fuq kif maqbula mill-Grupp ta' Hidma dwar iż-Żgħażaġħ fil-laqgħa tiegħu tad-29 ta' Ottubru 2019.

Il-Kumitat tar-Rappreżentanti Permanenti huwa għalhekk mistieden jikkonferma l-qbil li ntlahaq mill-Grupp ta' Hidma dwar iż-Żgħażaġħ dwar it-test meħmuż u jgħaddih lill-Kunsill (EYCS fil-21 u t-22 ta' Novembru 2019) għall-adozzjoni u l-pubblikazzjoni sussegwenti tiegħu fil-Ġurnal Uffiċjali tal-UE.

**Abbozz ta' konklużjonijiet tal-Kunsill u tar-Rappreżentanti tal-Gvernijiet tal-Istati Membri
mlaqqgħin fi hdan il-Kunsill dwar**

l-Edukazzjoni u t-taħriġ ta' persuni li jaħdmu maż-żgħażaġh

**IL-KUNSILL U R-RAPPREŻENTANTI TAL-GVERNIJET TAL-ISTATI MEMBRI
MLAQQGħIN FI HDAN IL-KUNSILL**

FILWAQT LI JIRRIKONOXXU LI:

1. Ir-Risoluzzjoni tal-Kunsill dwar l-Istrateġija tal-Unjoni Ewropea għaž-Żgħażaġh 2019-2027 tistieden lill-Istati Membri u lill-Kummissjoni Ewropea fost affarijiet oħra jappoġġaw l-iżvilupp ta' ħidma ta' kwalità fost iż-żgħażaġh fil-livell lokali, reġjonali, nazzjonali u Ewropew, inkluż it-taħriġ għal persuni li jaħdmu maż-żgħażaġh.
2. Il-varjetà u l-karatteristiċi speċifiċi tal-ħidma fost iż-żgħażaġh fl-Istati Membri huma riflessjoni tal-istorja, il-kundizzjonijiet soċjoekonomiċi u l-kuntesti kulturali rispettivi tal-Istati Membri, kif ukoll il-prioritajiet nazzjonali, reġjonali u lokali tagħhom.
3. Minkejja d-differenzi, hemm bazi komuni f'dak li jirrigwarda l-ħtiġijiet edukattivi u ta' taħriġ ta' persuni li jaħdmu maż-żgħażaġh, imsejsa fuq kooperazzjoni li ilha ssir fil-qasam Ewropew taż-żgħażaġh, fuq valuri komuni u fuq għadd kbir ta' studji, dikjarazzjonijiet, programmi, konklużjonijiet u rakkomandazzjonijiet dwar il-ħidma fost iż-żgħażaġh¹. Aktivitajiet bil-mira fost affarijiet oħra li tinholoq klassifikazzjoni Ewropea ta' standards okkupazzjonali, jiġu mmappjati l-perkorsi edukattivi u tal-karriera ta' persuni li jaħdmu maż-żgħażaġh, tiżdied il-kwalità tal-provvista ta' ħidma fost iż-żgħażaġh, tingħata informazzjoni dwar il-ħidma fost iż-żgħażaġh u jiġi appoġġat l-iżvilupp professjonali ta' persuni li jaħdmu maż-żgħażaġh permezz tal-programmi tal-UE u l-portafoll tal-ħidma fost iż-Żgħażaġh tal-Kunsill tal-Ewropa jikkontribwixxu elementi utli għal din il-bażi komuni.

¹ Ara r-referenzi fl-Anness

4. L-educazzjoni u t-taħriġ ta' persuni li jaħdmu maż-żgħażaġh għandhom jiġu adattati biex jikkorrispondu għall-htigijiet u l-kundizzjonijiet partikolari fl-Istati Membri individwali. Għaldaqstant, l-educazzjoni u t-taħriġ tal-persuni li jaħdmu maż-żgħażaġh jehtiegu approċċ flessibbli, orjentat lejn l-utenti, fuq diversi livelli u transsettorjali.
5. L-educazzjoni u t-taħriġ ta' persuni li jaħdmu maż-żgħażaġh jistgħu jsiru minn, fost oħrajn, organizzazzjonijiet taż-żgħażaġh, organizzazzjonijiet ta' hidma fost iż-żgħażaġh, organizzazzjonijiet municiipali jew reġjonali ta' hidma fost iż-żgħażaġh u organizzazzjonijiet oħrajn tas-soċjetà ċivili, kif ukoll minn istituzzjonijiet tal-educazzjoni u t-taħriġ li jipprovdu studji relatati mal-hidma fost iż-żgħażaġh.
6. Peress li l-educazzjoni u t-taħriġ tal-persuni li jaħdmu maż-żgħażaġh jehtieġ li jiġu adattati għall-kundizzjonijiet nazzjonali, il-mudelli u l-prattiki li jirrizultaw mhumiex neċessarjament direttament trasferibbli għal Stati Membri oħra.
7. Studji u sħarriġ reċenti² jissuġġerixxu li hemm nuqqas ta' edukazzjoni ta' kwalità fil-qasam tal-hidma fost iż-żgħażaġh u nuqqas ta' taħriġ għal persuni li jaħdmu maż-żgħażaġh fl-Ewropa. Hemm ukoll nuqqas ta' informazzjoni u data dwar il-htigijiet ta' edukazzjoni u taħriġ u dwar id-dispożizzjonijiet eżistenti fid-diversi Stati Membri.
8. Edukazzjoni u taħriġ ta' kwalità għolja, flessibbli u orjentati lejn il-prattika għal persuni li jaħdmu maż-żgħażaġh, appoġġati minn riċerka regolari, huma prekundizzjoni kruċjali u mutur għall-promozzjoni kemm tal-kwalità kif ukoll tar-rikonoxximent tal-hidma fost iż-żgħażaġh.

FILWAQT LI JENFASIZZAW:

9. Il-htieġa li jiġu żviluppati u jingħataw edukazzjoni u taħriġ ta' kwalità għall-persuni li jaħdmu maż-żgħażaġh, li jibnu fuq id-diversità tal-hidma fost iż-żgħażaġh fl-Ewropa.

² Ara referenza 4 fl-Anness.

10. Il-htieġa li jkomplu jiġu esplorati l-perkorsi edukattivi u ta' tagħlim ta' persuni li jahdmu maż-żgħażaġh imhallsa u volontarji. Hemm nuqqas ta' għarfien dwar kif l-edukazzjoni formali u t-tagħlim mhux formali jkollhom konnessjoni mal-persuni li jahdmu maż-żgħażaġh u jhejjuhom għall-prattika attwali tal-hidma fost iż-żgħażaġh. Hemm ukoll il-htieġa li jiġu mmappjati l-karrieri ta' persuni li jahdmu maż-żgħażaġh u li tinghata ħarsa aktar fil-fond lejn il-ġestjoni tal-organizzazzjonijiet taż-żgħażaġh, l-organizzazzjonijiet ta' hidma fost iż-żgħażaġh u l-hidma fost iż-żgħażaġh fuq il-livell muniċipali jew reġjonali sabiex jiġu appoġġati t-tagħlim u t-taħriġ fuq il-post tax-xogħol. Hi meħtieġa wkoll aktar informazzjoni dwar kif l-assocjazzjonijiet u n-netwerks ta' persuni li jahdmu maż-żgħażaġh jistgħu jinghataw is-setgħa u jissahhu għat-tagħlim bejn il-pari, il-konsulenza bejn il-pari u l-appoġġ tal-pari.
11. Ir-rwol essenzjali tar-riċerka, u ta' perspettivi u approċċi msejsa fuq il-prattika u minn isfel għal fuq għall-edukazzjoni u t-taħriġ ta' persuni li jahdmu maż-żgħażaġh.
12. L-importanza u l-potenzjal tat-tagħlim bejn il-pari, it-taħriġ bejn il-pari, il-mentoraġġ, il-prattika sorveljata u l-prattika riflessiva fl-edukazzjoni u t-taħriġ tal-persuni li jahdmu maż-żgħażaġh.
13. Ir-rikonoxximent tal-varjetà ta' kompetenzi³ li l-persuni li jahdmu maż-żgħażaġh jeħtieġu għall-hidma tagħhom maż-żgħażaġh hekk kif is-sitwazzjonijiet tal-ħajja tagħhom jevolvu.
14. L-importanza tal-edukazzjoni u t-taħriġ inizjali u kontinwi ta' persuni li jahdmu maż-żgħażaġh biex jiffaċċaw u jindirizzaw b'mod adegwat il-kwistjonijiet emergenti li huma rilevanti għaż-żgħażaġh, bħad-diġitalizzazzjoni, il-migrazzjoni, it-tibdil fil-klima, suq tax-xogħol li qed jinbidel, it-theddid għad-demokrazija u d-drittijiet tal-bniedem, u zieda fl-inċertezza.
15. L-opportunità li l-edukazzjoni u t-taħriġ tal-persuni li jahdmu maż-żgħażaġh jitqiesu bhala għodda għall-implimentazzjoni tal-oġġettivi tal-politika Ewropea dwar iż-żgħażaġh u l-istrategiji Ewropej għall-hidma fost iż-żgħażaġh, b'mod partikolari l-Istrategija tal-Unjoni Ewropea għaż-Żgħażaġh 2019–2027.
16. L-importanza tat-twaqqif jew tat-titjib, kif xieraq, ta' strutturi u riżorsi sostenibbli għall-iżvilupp tal-edukazzjoni u t-taħriġ tal-persuni li jahdmu maż-żgħażaġh fl-Ewropa.

³ Youth work (education) in flux: contemporary challenges in an erratic Europe, Rapport dwar il-konferenza tal-UE dwar iż-żgħażaġh, Helsinki, 1-3 ta' Lulju 2019 minn Tomi Kiiilakoski u Marko Kovacic

JISTIEDNU LILL-ISTATI MEMBRI U LILL-KUMMISSJONI EWROPEA, FL-OQSMA TA' KOMPETENZA RISPETTIVI TAGHHOM U FIL-LIVELLI XIERQA, B'KUNSIDERAZZJONI XIERQA GHALL-PRINCIPJU TAS-SUSSIDJARJETA':

17. Filwaqt li jibnu fuq l-eżerċizzju ta' mmappjar eżistenti, iwettqu aktar riċerka dwar is-sistemi tal-edukazzjoni u t-taħriġ attwali għall-persuni li jaħdmu maż-żgħażaġh fl-Ewropa, sabiex japprofondixxu l-għarfien dwar l-impatt tal-politiki, il-metodi u l-ghodod żviluppati fil-livell Ewropew fuq l-edukazzjoni u t-taħriġ tal-persuni li jaħdmu maż-żgħażaġh fl-Istati Membri. Kull fejn ikun possibbli, il-ġbir ta' informazzjoni għandu jsir permezz tal-istrumenti disponibbli, bħaċ-Ċentru Ewropew ta' Għarfien għall-Politika dwar iż-Żgħażaġh u l-Wiki taż-Żgħażaġh.
18. Jiżviluppaw fehim komuni bejn l-Istati Membri ta' x'inhuma edukazzjoni u taħriġ ta' kwalità tal-persuni li jaħdmu maż-żgħażaġh u l-oġettivi tagħhom, biex b'hekk irawmu l-iżvilupp ta' approċċi flessibbli, ibbażati fuq il-prattika u fuq diversi livelli għall-edukazzjoni u t-taħriġ ta' persuni li jaħdmu maż-żgħażaġh li jistgħu jiġu adattati biex jissodisfaw il-htigijiet u l-aspettattivi nazzjonali, reġjonali u lokali f'kull Stat Membru.
19. Joħolqu qafas ibbażat fuq kompetenzi għal edukazzjoni u taħriġ formali u mhux formali għal persuni li jaħdmu maż-żgħażaġh li jkun sensittiv għad-differenzi fil-htigijiet ta' taħriġ ta' persuni impjegati/li jithallsu li jaħdmu maż-żgħażaġh, daww li jixtiequ jsegwu karriera ta' hidma fost iż-żgħażaġh u voluntiera u mexxejja voluntiera li jaħdmu maż-żgħażaġh, li jiddependi fuq it-tagħlim mill-pari u juża t-tagħlim diġitali u metodi innovattivi oħra. Tali qafas ma jkun jimponi ebda rekwiżit formali fuq il-programmi edukattivi nazzjonali u ser ikun jirrispetta għalkollox il-kompetenzi nazzjonali.
20. Jinkoraġġixxu lill-Istati Membri jwettqu, fejn xieraq, immappjar speċifiku għall-pajjiżi tal-kompetenzi meħtieġa fil-hidma fost iż-żgħażaġh, kif ukoll tal-elementi ewlenin tagħhom, u, fuq il-bażi ta' dan, jevalwaw, jaġġornaw u jkomplu jiżviluppaw programmi ta' taħriġ u edukazzjoni għal persuni li jaħdmu maż-żgħażaġh immexxija minn istituti edukattivi jew ta' taħriġ lokali, reġjonali jew nazzjonali jew minn organizzazzjonijiet li jipprovdu taħriġ għall-hidma fost iż-żgħażaġh, kemm għal tagħlim inizjali kif ukoll għal dak kontinwu.

21. Iheggu lill-Istati Membri, lill-Kummissjoni Ewropea u lill-istituzzjonijiet nazzjonali rilevanti u lill-partijiet ikkonċernati fil-qasam taż-żgħażaġh jaħdmu flimkien mal-Kunsill tal-Ewropa, l-organizzazzjonijiet taż-żgħażaġh u organizzazzjonijiet u networks rilevanti oħrajn biex ikomplu jiżviluppaw l-edukazzjoni u t-taħriġ tal-persuni li jaħdmu maż-żgħażaġh fil-livell Ewropew.
22. Jippromwovu u jiffacilitaw kooperazzjoni bilaterali u multilaterali, b'mod partikolari fil-livell interdixxiplinarju, bejn l-amministrazzjonijiet pubbliċi fl-Istati Membri, universitajiet, istituzzjonijiet edukattivi, fosthom istituzzjonijiet u organizzazzjonijiet ta' edukazzjoni vokazzjonali bi programmi ta' edukazzjoni u taħriġ stabbiliti għal persuni li jaħdmu maż-żgħażaġh u dawk li jkollhom il-mira li jiżviluppaw programmi bħal dawn.
23. Jippromwovu kooperazzjoni kontinwa bejn il-fornituri pubbliċi ta' hidma fost iż-żgħażaġh u l-organizzazzjonijiet tas-soċjetà ċivili involuti fl-edukazzjoni u t-taħriġ tal-persuni li jaħdmu maż-żgħażaġh għall-fini tal-iskambju ta' esperjenzi u tal-kondiviżjoni tal-ispirazzjoni madwar l-Ewropa. Għal dan il-għan, l-opportunitajiet ipprovduti mill-programmi rilevanti tal-UE, bħall-Erasmus +, għandhom jintużaw kif xieraq.
24. Itejbu l-edukazzjoni u t-taħriġ tal-persuni li jaħdmu maż-żgħażaġh, ir-riċerka relatata mal-hidma fost iż-żgħażaġh u r-rikonoxximent tat-tagħlim mhux formali fil-hidma fost iż-żgħażaġh billi jingħataw opportunitajiet għall-iskambju, il-kooperazzjoni u n-networking permezz tal-użu effettiv tal-opportunitajiet ipprovduti mill-programmi u l-fondi tal-UE, bħal Erasmus+, il-Korp Ewropew ta' Solidarjetà, il-Fondi Strutturali u ta' Investiment Ewropej, Orizzont 2020 u Ewropa Kreattiva.

JISTIEDNU LILL-KUMMISSJONI EWROPEA

25. Tesplora l-alternattivi, sa tmiem l-2021, biex ikomplu jiġu żviluppati l-edukazzjoni u t-taħriġ ta' persuni li jaħdmu maż-żgħażaġh, inkluż it-tnejn ta' Rakkomandazzjoni tal-Kunsill dwar dan is-suġġett.
26. Ittejjeb il-kompetenzi digitali permezz ta' tagħlim u taħriġ mhux formali, filwaqt li tqis il-proċess ta' aġġornament tal-Pjan ta' Azzjoni għall-Edukazzjoni Digitali bil-ħsieb li jiġi estiż għall-hidma fost iż-żgħażaġh.

1. Referenzi

Filwaqt li jadotta dawn il-konklużjonijiet, il-Kunsill ifakkar, b'mod partikolari, f'dan li ġej:

1. Konklużjonijiet tal-Kunsill dwar l-aċċess taż-żgħażaġh għall-kultura (2010/C 326/02);
2. Riżoluzzjoni tal-Kunsill u tar-Rappreżentanti tal-Gvernijiet tal-Istati Membri, imlaqqgħin fil-Kunsill, dwar il-hidma fil-qasam taż-żgħażaġh (2010/C 327/01);
3. Konklużjonijiet tal-Kunsill dwar id-dimensjoni tal-Lvant tal-parteeipazzjoni u l-mobbiltà taż-żgħażaġh (2011/C 372/03);
4. Kummissjoni Ewropea, Working with young people: the value of youth work in the European Union, 2014 (mhux disponibbli bil-Malti);
5. Konklużjonijiet tal-Kunsill dwar it-tishih tal-hidma fost iż-żgħażaġh sabiex jiġu żgurati soċjetajiet koeżivi (2015/C 170/02);
6. Riżoluzzjoni tal-Kunsill dwar l-inkoraġġiment tal-parteeipazzjoni politika taż-żgħażaġh fil-hajja demokratika fl-Ewropa, (2015/C 417/02);
7. Dikjarazzjoni tat-Tieni Konvenzjoni Ewropea dwar il-Hidma fost iż-Żgħażaġh, 27-30 ta' April 2015;
8. Konklużjonijiet tal-Kunsill u tar-Rappreżentanti tal-Gvernijiet tal-Istati Membri, imlaqqgħin fi hdan il-Kunsill, dwar ir-rwol tas-settur taż-żgħażaġh f'approċċ integrat u transsettorjali biex tiġi evitata u miġġielda r-radikalizzazzjoni vjolenti taż-żgħażaġh (2016/C 213/01);
9. Konklużjonijiet tal-Kunsill u tar-rappreżentanti tal-Gvernijiet tal-Istati Membri, imlaqqgħin fil-Kunsill, dwar il-promozzjoni ta' approċċi ġodda fil-hidma fost iż-żgħażaġh biex jiġi skopert u żviluppat il-potenzjal taż-żgħażaġh (2016/C 467/03);
10. Konklużjonijiet tal-Kunsill dwar ir-rwol tal-hidma fost iż-żgħażaġh għall-appoġġ liż-żgħażaġh fl-iżvilupp ta' hiliessenzjali għall-hajja li jiffaċilitaw it-transizzjoni b'suċċess tagħhom għall-hajja adulta, iċ-ċittadinanza attiva u l-hajja tax-xogħol (2017/C 189/06);
11. Konklużjonijiet tal-Kunsill dwar il-hidma intelligenti fost iż-żgħażaġh (2017/C 418/02);

12. Ir-Rakkomandazzjoni tal-Kunsill tal-Ewropa CM/Rec(2017) 4 tal-Kumitat tal-Ministri lill-istati membri dwar il-hidma fost iż-żgħażaġh;
13. Riżoluzzjoni tal-Kunsill tal-Unjoni Ewropea u tar-Rappreżentanti tal-Gvernijiet tal-Istati Membri mlaqqgħin fil-Kunsill dwar qafas għall-kooperazzjoni Ewropea fil-qasam taż-żgħażaġh: L-Istrateġija tal-Unjoni Ewropea għaž-Żgħażaġh 2019-2027 (2018/C 456/01);
14. Komunikazzjoni tal-Kummissjoni dwar il-Pjan ta' Azzjoni għall-Edukazzjoni Digitali, COM(2018) 22 final;
15. Shubija bejn il-Kummissjoni Ewropea u l-Kunsill tal-Ewropa fil-qasam taż-Żgħażaġh: Mapping the educational and career paths of youth workers, Part I. Report.

2. Definizzjoni

Għall-fini ta' dawn il-Konklużjonijiet tal-Kunsill,

"Persuna li taħdem maż-żgħażaġh" hija professjonist, voluntier jew mexxej taż-żgħażaġh li tiffacilita t-tagħlim u l-iżvilupp personali u soċjali taż-żgħażaġh u timmotivahom biex isiru individwi u ċittadini awtonomi, attivi u responsabbli. It-twettiq ta' hidma fost iż-żgħażaġh huwa mirfud mill-prinċipji tas-sehem volontarju u attiv taż-żgħażaġh.